

una sposa dalla pasta dell'altezza di tre o quattro palmi in circa, ben ornata e vestita. Vi si pone dentro un cestello, il quale vien posto sul capo di un mascherato con in mano una grande collura o cerchio di pasta pura; costui viene accompagnato da un popolaccio, tra questi chi suona, chi balla, chi canta: quindi dopo un gran giro fatto per le pubbliche vie, si ferma nei cantoni delle stesse strade e chi la fa da notaio leggendo un giocoso ed inventato atto matrimoniale a favore della sposa iri collocata di pasta a vista di tutti, formato in rima maltese, burlesco e ridicolo, e chi prende altro giocoso uffizio, dopo vari giri, molte ciarle, più ciculate carnavalesche, si mangia la stessa sposa di pasta, indi ubriacati col vino si da fine alla Karcilla' (3).

Konna ilna xi snin li Itqajna' ma' din id-deskrizzjoni meta f'manuskritt ieħor tal-Bibljoteka (4) sibna *Copia di un Contratto di matrimonio in lingua maltese, burlesco, che si recita dalle maschere nel Carnevale*. Dan il-kuntratt qiegħed f'wieħed mit-23 volum manuskritti mholljien minn I. S. Mifsud u minnu imsemmija Stromati. Il-kopja tal-kuntratt, li tieħu īmistax-il faċċata, tidher inniżżla fil-werrej tal-manuskritt imma għal xi raġuni jew oħra ma tnejx fil-Catalogo dei Codici e dei Manoscritti inediti, maħruġ fl-1856 fi żmien il-Bibljotekarju Cesare Vassallo. Il-kitba ma tingħarafx nħalajr, imma jekk toqghod tif-hem mis-sens bis-sabar kollu fl-aħħar jirnexxilek taqra dan il-kuntratt, u tinduna wkoll li għalkem minn hemm l-ebda taqsim ta' versi, il-biċċa l-kbira tal-versi jirrimaw, kif hemm imsemmi fit-tagħrif imħolli minn De Soldanis.

- (3) Il-Ms. 143 A huwa kopja pulita tal-Ms. 143 D, u tista' tgħid li jaq-blu f'kolloks. Emma xi kultant it-tifsir u t-tagħrif li jingħata fil-Ms. 143 D fih xi dettalji li ma jidħrux fl-ieħor. Hekk fil-każz tal-Qarciilla nsibu xi tibdil ċejkjen fl-aħħar biċċa tat-tifsira li tinqara hekk: ".....chi canta, così dopo un gran giro per le pubbliche vie recitando in ogni cantonata uno che la fa da notaio carneralesco legge l'atto matrimoniale a favore della sposa iri collocata a vista di tutti, formato in rima maltese, burlesco e ridicolo, che in più maniere gira per la mago di questi notai di Carnevale; dopo di essere stancati, fati tu notte ogni cosa viene divorziata da seguaci, e con una ubriacata si da il fine della Karcella" (R.M.L. Ms. 143 D, f. 237, r). Dettall importanti hafsa li nsibu hawnhekk huwa li dil-kitba taż-żwieg im-qabbla kienet tiġri fl-idejn fost dawk li jaqħmluha ta' Nutar fil-ġran tal-Karnival. Jigħiferi d-drawwa kienet imxerrda hafna n-diġi kien hemm bosta varjanti tal-kuntratt imqabbel.
- (4) R.M.L. Ms. 3, pp. 412-426.

Bhalma tistgħu taħsbu, il-versi hunna mimljin ċajt goff, u ħafna minnhom minnieniex xierqa li jidħru stampati, imma mba-ġħad hemm bćejjieč li juru tassew ħila fit-tqabbil tal-versi, u l-vokabularju għandu interess ukoll għal min irid jistudja l-isvilluppi tal-Malti bħala lsien miktub. Ingħibu hawn xi bćejjieč li jagħtu ħiġiel ta' l-istil u l-kontenut ta' dal-kuntratt imqabbel.

Iż-żwieġ taparsi jsir quddiem il-Manifku Nutar Pierotti Agrighentino, “quello che non beve poco vino”, u s-sena tissemmi li hi l-1760.. Wara preaubolu twil fejn jitlob li “minn dak li qed naqralkom badd m'għandu jinnaħni”, in-nutar iżid igħid :

*Inġemgħu kumpannija
Waraq haġa mibdija
Li hi ż-żwieġ la Maltija.*

Iż-żwieġ sa jsir bejn “Nwejža, ta' Zenba u Pietru, bin Sidor” u “Żejpu l-Agħma, bin Demmuc u Vennura”, u mbagħad tibda tinqara d-dota :

*Tagħtili l-ewwel nett
Għalqa ta' żewġ ħiġut (5).
u swejqa bla għanġbut
muswafa mill-banda ta' fuq
fil-kontrada ta' rdum fost il-widien
u hija l-akħjar fost il-għirien;
appellatur “ta' lembuba”,
f'banda sigrieta minsuba
igħidulha Id-Dellija
tisxa inqas minn miċċa,
imdaura bis-sisien
gewwa fiha hemm l-gharqien
u fiha l-ilma minn kullimkien.....*

Iusibu wkoll imsemmi li
*wkoll tagħtili nofs il-ħmar
li kien artab u kien il-ħajja tad-dar,
u għandu siegu l-leminija
fiha n-nemmnejha.....*

(5) *Hijut*: Dil-kelma fis-sens tagħha hawnhekk tħisser ħitan.

U barra minn hekk

*tagħtih miegħu kappestr tal-ħarir
li fi żmien kien ħabel ta' žir,
u flok il-farda tagħtih tapit ħamrani
li sar kollu galani.....*

kif ukoll

*gorboġ u gallinar
biex jistriehu f'nofs in-nhar;
u sodda ta' żewġ warok
biex ma jsibux x'jieħdu t-Torok,
u tagħtih żewġ initieraħ
il-ucieħed bla suf u l-ieħor fieragħ.....*

Flimkien ma' dawn

*ukoll tagħtih senduq
la fih qiegħi isfel u lanqas għatru fuq
u bit-tavli ta' l-iġnien
namnuha għamel il-bieb.....*

Fost ġwejjeg oħra

*ukoll tagħtih newl ġdid
li nannitha nisġet fih ftit,
biċċa nieqes, biċċa nkisser,
kif inhuwa hawna mniżżeel;
jonqsu l-ewwelnett il-waqqafiet
li kien missierha għamillhom ġos-sbeniet
u la fih moxt lanqas mekkuk
u la msierek u lanqas lenbub,
la mitwa isfel u lanqas fuq;
u l-felka u ż-żerkuna
sarū kull biċċa daqs kemmuna
u d-deff u n-nir kollha miksur.....*

Iktar :

*Tagħtih raddiena mingħajr medda
u tużżana lożor ta' nofs kedda,
u pannell ta' l-ewwel xedda,
u l-mobbl u l-istabbl
biex xhix jinrad ma jnurx il-Kurabbli.....
tagħtih ukoll flixkun u qarraba
li kienu t'ommha t-tallaba
u tużżana nkawtri kull wieħed daqs qanniċċe
ma fihom u la woqqa u lanqas gwarniċċe,*

*pinġuti b'pinna fina
 li kienu qamulu iṅqas minn ċinkwina,
 u tagħtih inkwattru ieħor indurat
 li fih pinġuta l-arma ta' l-ifrat,
 u għandu edan l-inkwattru
 iżommu fuq il-bieb
 biex ikun l-arma tiegħu ta' ħbieb.....*

Fost il-pattijiet ta' l-ahħar insibu :

*Ukoll tagħmillu patt 'l-ġharus
 m'għandux iżewweġ 'l uliedu man-Naxxarin,
 għax rifsu l-bandiera ta' Birkirkara
 u kienu nies kefrin.*

U iktar 'il quddiem insibu dan :

*Ukoll tagħmillu patt
 li l-ġħarusa hija teuġġi
 u minn wara flit hotbija
 widnejha naqra kbar
 jixebhu lil tal-ħamar;
 u ħalqha nitfa kbir,
 geddu mha bħal tal-ħanżir;
 imneħirkha daqs l-Imdina
 li f'wiċċha jaġħmlilha żina,
 u kull min jiġi jżurha
 tilqgħu u ddakħħlu ġewwa l-keċċina;
 għajnejha żina fuq il-ħabbtejn,
 minn waħda għamja werċa
 u mill-ohra ma tara xejn.*

Barra minn hekk :

*Ukoll tagħmillu patt
 li għandu jeħodha
 l-Innarja u San Girgor,
 iqiegħdha fuq il-ħajji,
 u xhix tispiedi l-festa
 jixxriħha xriek qubbajt.*

Dal-bćejjje li tajna humia biżżejjed biex juru illi l-versi kienu jixxirqu ħafna għall-ġranet tal-Karnval. Fit-taqbil hemm ċertu ħsieb argut li jogħiġġob lill-poplu, u ċ-ċajt jiftiehem mill-ewwel bla tbatija. Imma sew imħabba d-dettalji li fih kif ukoll imħabba l-forma legali u xi espressjonijiet tan-nutari, jidher il dal-kuntratt ma setax kien ħolqien il-poplu. U dan stajna niaċċertawh

ukoll il-għaliex, fil-Ms. Nru. 1 tal-Bibljoteka Itqajna ma' ittra, miktuba mit-tabib Malti Giuseppe Demarco lil I. S. Mifsud li digħi seummnejna, fejn insibu tagħrif dwar il-hajja letterarja tas-saċerdot D. Felice Demarco, hu Giuseppe, imwieleed Bormla fid-9 ta' Novembru, 1713. U sewwa sew f'din l-ittra naqraw : “*Felice si mostrò la vena poetica. Nel verseggiare cotante facile ed avrezzo che tanto nelle serie come nelle burlesche non piccoli saggi abbia dato, delle sue in questo genere, felicità. Corre ancora tra molti il suo matrimonio maltese, nel quale vederà..... dei contraenti, ridotto in rima maltese, perchè servisse di passatempo carnivalesco*” (6). Minn dan naraw illi l-kelminet ta' l-att taż-żwieg ma kenux ilhom wisq li nkitbu meta De Soldanis fisser x-inhija l-Qarċilla fid-dizzjunarju tiegħu. Kienu biss żieda li saret fis-seklu tmintax, ma' elementi u motivi wisq eqdemp ta' drawwa li kienet stabbiliet ruħha bħala mogħdija taż-żmien għan-nies tar-riħula.

Imma l-istorja tal-kitba taż-żwieg imqabbla ma tieqafx hawn. Sa mitt sena ilu kienet għadha magħrufa u mogħġuba mill-popolu u fl-1864 deher stampat ktejjeb ta' seba' pagħni jismu *Zwieg La Maltia*, magħmul biex jagħti ħjiel ta' xeħta drammatika b'ismijiet ta' persunaġġi fittizji. Id-doppjusens hawnhekk jiġiex għal kollob : il-metru jinhass l-istess u r-rima hija wkoll imbewwsa bħal dik tal-Ms. li semmejna. Imma xi motivi ġoddha żiddu, oħrajn jieħdu l-post ta' dawk li jidħru fil-versjoni tas-seklu 18, u hemm ukoll imsemmija ġrajja li kienu għadhom ma sarux meta nkiteb il-Ms. mitt sena qabel. Ngħidu aħna din il-biċċa :

*Tagħti wkoll galziet tad-dokk,
dan jiftakar żgur l-Imblokk.
pa'r stvaletti l-iktar fin
jaf l-Irvell tal-Qassisin.*

Insibu wkoll imsemmija xi drawwiet qodma tal-għerasija u tat-tigħiġiet Maltin li l-lum inqatgħu : nghidu aħna li l-għarar kien iġib miegħu x-xatrabattra, jew li n-Nutar li jagħmel il-kitba taż-żwieg jitqiegħed ghall-ikla tat-tieġ f'ras il-mejda, u jxarrarab karfusa fl-inbid tal-gharusa u tal-gharus.

Sena wara, fl-1865, ħareġ ktejjeb ieħor ta' 15-il pagħna, jismu *Chitba Ta' Zwieg stenduta min-Nutar Giomu Cepcep fit-18 ta'*

(6) R.M.L. Ms. 1, p. 14.

Frar tal 1865, fl-iestess magħmula għal Għana, li reġgħet imba- għad debret fl-1889. Hawnhekk il-kitba hija iktar drammatizza-

ta, il-versi jitbiegħdu sewwa minn dawk tal-Ms. sew għal dik li

hi rima kemm ukoll fl-ideat, li jinħassu affettati. Hekk naqraw

l-ħalli mad-dota l-għarġus ħa :

*Dar li fiha ħdexx-il kamra
Kompriz kollox, sal-kantina;
faċċa front il-bieb, hemm tamra
u siġġa oħra wkoll ħdej' dina.*

*Gnien mill-isbaħ bosta mfaħħar
fih kull ma jixtieq il-fomm.
il-frott kollu mill-imwaħħar
dak sinjal li l-art iżżomm.*

*Fih it-tin ta' Zondadari
fih parsott, fih farkizzan,
fih imbagħad eluf ta' qsari
waħda minnhom daqs xitan.*

*Fih laring bid-dewwiedija,
fih xi erba' purgulati;
fih għambaqra, fih lumija,
fih rummiena, fih ġelati.....*

Dawn il-versjonijiet stampati donnhom iżidu jsaħħu t-tifxira li rrudu nagħtu aħna lil din id-drawwa tal-Qarċilla li semmejna fil-bidu, jigifieri li kien hemm fiha elementi drammatiċi qodma li ruaż-żmien ittieħdu u thaddmu minn xi kittieba u baqgħu jiġu mużjudu u elaborati wara li dahlet l-istampa hielsa f'Malta fl-1838. U tabilhaqq, jekk inħallu barra l-kelmiet ta' l-att taż-żwieġ u niflu sewwa d-drawwa tal-Qarċilla kif kienet f'nofs is-seklu tmintax, naraw li kien hemm xi elementi primitivi ta' drama li jura l-qedem tagħiha. Għandna att xeniku li kien jingħata fil-kantunieri tat-toroq, quddiem kulħadd; għandna wieħed mas-

karat iż-żorr l-għarusa tal-ġħażina fuq rasu; għandna oħrajn jieħdu parti min ta' nutar u min ta' xi haġa oħra “*e chi prende altro giocoso officio*”, u fl-ahħarnett, qabel jiġi kollux, kulħadd jis-

ker u fost ix-xengil u l-għajnej iqattgħu l-għarusa u jekluha. Mela

għandna l-azzjoni, li hi ż-żerriegħa ta' kull drama, b'persunaġġi ħajjin u oħra jn sostitwiti minn xbieha.

Sir Edmund K. Chambers kiteb illi “a primitive *ludus* still performed by the folk on seasonal occasions may be expected to have some significance other than that of mere amusement.....” (7). U hekk jidher illi l-Qarċilla għandha tifsira oħra barra dik ta’ mogħdija taż-żmien għall-poplu. Il-qarċilla, jew kaghka kbira, hija tal-ġħażina, bħalma tal-ġħażina wkoll hija l-ġħarusa li jgħorr fuq rasu l-istess maskarat li jkollu l-qarċilla f’idu. Fl-istess ġranet tal-Karnival niltaqgħu ma’ għarusa oħra, did-darba tal-Parata. Issa dawn iż-żewġ ideat, l-ġħarusa u l-qarċilla li ssir mill-nieħu tar-raba’, huma marbutin sfiq mal-kult tal-fertilità li kien imixerred hafna ma’ kullimkien fil-qedem. U fid-drawwa tagħna bħal naraw f'dalijiet ta’ xi rit qadim li kien jaġħmel sehem minn dan il-kult. Tfakkarna l-ġħarusa ta’ dal-ġranet tal-Karnival f’dawk il-ċorn *maidens* li f’ħafna bnadi tad-dinja kienu jfissru, taħt sura li tidher, l-ispru tal-hajja ta’ l-uċeh tar-raba’. L-ġħajat u ż-żfin u s-sokor tan-nies madwar l-ġħarusa ifakkarna fid-drawwiet ritwali ta’ Djonisju, li l-kult tiegħu kien xtered f’ħafna pajiżi minn ġot-Tracċa. Djonisju wkoll kien alla tal-qamħ u tal-biedja, u skond il-legġenda, l-għedewwa tiegħu kienu qat tgħluu bċejjeċ u keluh imma wara reġa’ rxoxta u qam għall-hajja. U fil-festa tiegħu, li kienet issir kull sentejn, kienu jiġgeddu xeni u dettalji ta’ din il-mewta ta’ Djonisju, u kienu joqgtlu barri jew gidi u jekluh. Imma f’xi postijiet, nghidu aħna f’Chios u f’Tenedos, kienu jqattgħu bċejjeċ bniedem ħaj, u f’Orchomerus, il-vittma kienet tkun mara mmissla minn familja rjal qadima (8). Hafna drabi jiġri li fi drawwiet bħal dawn titnaqqas il-ħruxija tar-rit ineta tgħaddi minn post għal ieħor, jew meta jilhaq jgħaddi bosta żmien, u għalhekk ma nistagħġibux jekk dan ukoll ġara Malta fi żmien ilu hafna, u hekk flok ma tinqatel mara veru bdiet tingarr xbieha ta’ mara, l-ġħarusa, li mbagħad kienet tittiekel. U ma nistagħġibux jekk ġara dan hawn. Nafu li fil-Messiku, fost l-Azteki, kien hemin drawwa tixbah ħafna lil tagħha qabel ma marru l-Ispanjoli. Darbtejn fis-sena, f’Mejju u f’Diċembru, kien jagħmlu xbieha ta’ l-allu tagħhom Huitzilopochli

(7) Chambers, E.K.: *The English Folkplay*, p. 216.

(8) Frazer, J.G.: *The Golden Bough*, Abridged edition in one volume. New York, Macmillan, 1947, p. 392.

jew Vitzilipuztli, xbieha tal-*għażina* li wara kienet tittiekel minnies li jkun hemm (9).

Minn dan li għidna nistgħu nghidu li fid-drawwa tal-*Qarċilla* għandna f'dalijiet ta' xi rit qadim li kien isir qabel għeluq ix-xitwa, qabel ma terġa' sena ta' ħdura u ta' wċu kotrana. Hemm ukoll f'dawn il-fdalijiet rabta mal-kult ta' Djonisju bħala alla tal-biedja kif ukoll bħala protettur tad-dielja u tax-xorb. Dwar il-biċċa ta' l-att taż-żwieġ, imbagħad, din għandha tirqies għaliha, bħala żieda li saret wisq wara, u li tista' tixħet dawl fuq il-bidu tat-teatru komiku Malti.

(9) *Ibidem*, p. 488.